

இனிமையான குழந்தைகளே! சரீரத்தின் மீது எந்த ஒரு நம்பிக்கையும் இல்லை. அதனால் எந்த சுபகாரியம் செய்ய வேண்டுமோ, அதை இன்றே செய்து விடுங்கள். நாளைக்கு என்று விட்டு வைக்காதீர்கள்.

கேள்வி : செல்வச் செழிப்புடன் இருக்க, அதாவது மிகப் பெரும் செல்வந்தராவதற்கான யுக்தி யாது?

பதில் : சிவபாபாவைத் தங்களின் வாரிசாக (குழந்தையாக) ஆக்கிக் கொள்வீர்களானால் அவர் உங்களை 21 பிறவிகளுக்கு மிகப்பெரும் செல்வந்தராக ஆக்கி விடுவார். இவர் ஒருவர் தான் அனைவருடைய குழந்தையாகி அனைவரையும் செல்வச் செழிப்பு மிக்கவர்களாக ஆக்கி விடுகிறார். ஆனால் அநேகர் பயந்து கொள்கிறார்கள்- அனைத்தையும் கொடுக்க வேண்டியதிருக்குமோ என நினைக்கின்றனர். பாபா சொல்கிறார், பயப்படுவதற்கான விஷயம் இல்லை. நீங்கள் உங்களுடைய குழந்தைகள் முதலியவர்களைப் பராமரிப்பீங்கள். அவர்களுக்குப் பாலனை செய்யுங்கள். ஆனால் இந்தக் குழந்தையை மட்டும் நினைவு செய்யுங்கள், அப்போது உங்களை அன்புக் குழந்தையாக ஆக்குவார். இந்தக் குழந்தை மீது பலியானால் உங்களுக்கு மிகுந்த சேவை செய்வார்.

ஓம் சாந்தி. இச்சமயம் அனைத்து சென்டர்களிலும் அமர்ந்துள்ள குழந்தைகள் அனைவரும் நிச்சயமாகப் புரிந்து கொண்டிருப்பார்கள், நாம் சிவபாபாவின் மகாவாக்கியங்களைக் கேட்கிறோம் என்று. இது போன்ற வேறொரு சபை இருக்கவே முடியாது. ஏனென்றால் கிளைகளோ அநேகருக்கு (மற்ற சத்சங்கங்களுக்கு) உள்ளன இல்லையா? அவர்களுடைய குரு இருக்கும் தலைமை அலுவலகம் உள்ள இடத்தில் டேப் (ஒலி நாடா) முதலியவற்றை நிரப்பி யிருப்பார்கள். அப்போது அந்த குருவைத் தான் நினைவு செய்து கொண்டிருப்பார்கள். நிராகார் பரமபிதா பரமாத்மாவை உங்களைத் தவிர யாருமே நினைவு செய்ய மாட்டார்கள். இந்த சங்கமயுகத்தின் சமயத்தில் தான் பரலெளகிகத் தந்தை வருகிறார். அவர் வந்து குழந்தைகளுக்கு அறிமுகம் தருகிறார். குழந்தைகள் நிச்சயபுத்தி உள்ளவராகி அதே ஈடுபாட்டில் இருக்கின்றனர். பரமபிதா பரமாத்மா இச்சமயம் தான் முரளி சொல்கிறார். சாஸ்திரங்களிலும் உள்ளது, கிருஷ்ணர் மதுபனில் முரளி வாசிக்கிறார் என்று. சிவபாபா முரளி இசைக்கிறார் என்பது யாருடைய புத்தியிலும் வர முடியாது. இது யாருக்கும் தெரியாது. எங்கெங்கு உங்களுடைய சென்டர்கள் திறக்கின்றனவோ, அனைவரும் இதைப் புரிந்து கொண்டுள்ளனர், சிவபாபாவின் முரளி பிரம்மா மூலம் இசைக்கப்படுகின்றது என்று. அதைப் பிறகு அனைத்து ஞான கங்கைகளும் கேட்டு மற்றவர்களுக்குச் சொல்கின்றனர். புத்தியிலோ சிவபாபா நினைவு உள்ளது அல்லவா? சிவபாபா பகவான் எனச் சொல்லப்படுகின்றார். சிவபாபா முரளி சொல்கிறார், இது எந்த ஒரு சாஸ்திரத்திலும் கிடையாது. குழந்தைகள் நீங்கள் எங்கிருந்தாலும் புரிந்து கொள்கிறீர்கள், இந்த முரளி அச்சிடப் பட்டு வருகிறது என்றால் அது சிவபாபாவினுடையது என்பதைப் புரிந்து கொண்டிருக்கிறீர்கள். சிவபாபா தவிர யாரும் கற்றுத்தர முடியாது. பாபா தான் சொல்கிறார், என்னை நினைவு செய்வீர்களானால் நான் ஆஸ்தி தருவேன் என்று. பாபா குழந்தைகளுக்குச் சொல்லிப் புரிய வைத்துக் கொண்டே இருக்கிறார், என்னை மட்டுமே நினைவு செய்யுங்கள், வேறு எந்த ஒரு பெயர் வடிவத்தையும் நினைவு செய்யாதீர்கள். சரீரம் உள்ள மனிதர்களின் நிழற்படம் முதலியவற்றை பல பிறவிகளாகச் சேர்த்து வைத்துக் கொண்டே வந்திருக்கிறீர்கள். வழிபாடு செய்தே வந்திருக்கிறீர்கள். தேவதைகள் முதலானவர்களின் சித்திரங்களை வைத்திருப்பது இவையெல்லாம் உங்களிடமிருந்து விடுபட்டு விடுகின்றன. பக்தி மார்க்கத்தில் ஆத்மாக்கள் பாபாவை நினைவு செய்கிறார்கள். சரீரத்தையோ, தேக அபிமானி ஆகும் போது நினைக்கின்றனர். ஆத்மா தான் பதீத் ஆகி, துக்கத்தில் வருகின்றது. ஆத்மா சொல்கின்றது, நான் மகராஜாவாக இருந்தேன், இப்போது ஏழையாகி விட்டேன். உங்களுக்கு இப்போது நினைவு வந்து விட்டது. நாம் பாபாவின் குழந்தைகள். பாபாவிடமிருந்து நாம் ஆஸ்தி பெற்றிருந்தோம். இப்போது பாபா சொல்கிறார், அனைவருக்கும் பாபாவின் அறிமுகம் கொடுங்கள். இதைப் போன்ற சுபகாரியம் வேறு கிடையாது. இந்த சுபகாரியம் செய்வதில் தாமதம் கூடாது. சரீரத்தின் மீதோ நம்பிக்கை கிடையாது. இளைஞர் மீதும் இல்லை, முதியவர் மீதும் இல்லை. அதனால் என்னென்ன செய்ய வேண்டுமோ, அதை இன்றே செய்ய வேண்டும். இன்று-நாளை எனச் சொல்லிச் சொல்லியே காலன் கொண்டு போய் விடுவான். பாபா எவ்வளவு பெரிய மருத்துவமனையுடன் கூடிய பல்கலைக்கழகத்தைத் திறந்திருக்கிறார்! இதிலிருந்து ஆரோக்கியம், செல்வம், சுகம் அனைத்தும் கிடைக்கின்றது. ஆரோக்கியம், செல்வம் இருந்தால் சுகம் தானாகவே இருக்கும். நோயற்ற உடல், செல்வம் இருந்தால் மனிதர்கள் சுகமாக இருப்பார்கள். ஆக, பாபா சொல்கிறார், யார் சுபகாரியம் செய்ய வேண்டுமோ,

செய்து கொள்ளுங்கள். மூன்றடி நிலம் மட்டும் பெற்று இந்த மருத்துவமனை திறந்து வைப்புகள். அனைவருக்கும் பாபாவின் அறிமுகம் கொடுங்கள். பாபா சொர்க்கத்தைப் படைப்பவர் என்றால் நிச்சயமாக பாபாவிடமிருந்து சொர்க்கத்தின் ஆஸ்தி கிடைக்க வேண்டும். பாரதவாசிகளுக்கு ஆஸ்தி இருந்தது இல்லையா? இவ்விஷயங்களை பாரதவாசிகள் சலபமாகப் புரிந்து கொள்ள முடியும். பகவானைத் தேடுவதற்காகக் கோவில்கள் உள்ளன. ஆரிய சமাজத்தவர்களோ, தேவதைகளை ஏற்றுக் கொள்வதில்லை. அதனால் இந்தச் சித்திரங்கள் முதலானவற்றை உருவாக்கியிருக்கிறோம், இதெல்லாம் கற்பனை, அனைத்தும் ஏமாற்றுவேலை என நினைக்கின்றனர். தடைகளோ அநேகம் ஏற்பட்டுக் கொண்டே இருக்கும். சொல்லிப் புரிய வைப்பதோ மிகவும் சலபம். பாபாவின் கட்டளையாவது- சீக்கிரமாக என்னோடு நிச்சயதார்த்தம் செய்து கொள்ளுங்கள். நிச்சயதார்த்தம் செய்வதால் தான் ஆஸ்திக்கு உரிமையுள்ளவராக ஆக முடியும்.

பாபா ஆன்மீக சர்ஜனாக இருக்கிறார். நீங்கள் அவருடைய குழந்தை எனச் சொல்லிக் கொள்கிறீர்கள் என்றால் நீங்களும் சர்ஜன் ஆகிறீர்கள். கண்டிப்பாக ஆத்மாக்களுக்கு ஞான இஞ்செக்ஷன் போட வேண்டும். மன்மனாபவ. இது பெரியதிலும் பெரிய இஞ்செக்ஷனாகும். பாபாவின் நினைவு மூலம் தான் அனைத்து துக்கங்களும் விலகிப் போகும். யோகத்தின் மூலம் புண்ணிய ஆத்மா ஆகிவிடுகிறீர்கள். இந்த ஒரு மருந்து மட்டுமே உள்ளது-யோகத்தின் மருந்து. குழந்தை பிறக்கிறது, தந்தையின் மடியில் செல்கிறது, ஆஸ்திக்கு அதிகாரி ஆகி விடுகிறது. நீங்கள் இப்போது அறிந்து கொண்டு விட்டீர்கள், நாம் எல்லையற்ற தந்தையிடமிருந்து நினைவின் மூலம் ஆஸ்தியை அடைகிறோம். நினைவில் தான் அநேக விதமான தடைகள் ஏற்படுகின்றன. அதனால் நினைவைப் பக்காவாக ஆக்கிக் கொண்டே செல்லுங்கள். மூன்றடி நிலம் மட்டும் பெற்று மருத்துவமனை திறந்து வைப்புகள். இது மூன்றடி இல்லையா? இல்லையென்றால் இப்படிப்பட்ட கல்லூரிக்காகவோ 50-60 ஏக்கர் நிலம் இருக்க வேண்டும். அங்கே அநேக மனிதர்கள் வந்து படிக்க வேண்டும். ஞான இஞ்செக்ஷன் போட்டுக் கொண்டே செல்ல வேண்டும். பாடலும் உள்ளது, மூன்றடி நிலம் கிடைக்கவில்லை என்றாலும் பிறகு உலகத்தின் மாலிக் ஆகிவிட்டனர். நீங்கள் உலகத்தின் மாலிக் ஆகிறீர்கள் இல்லையா? மூன்றடி நிலத்தினுடையது ஒன்றும் பெரிய விஷயம் கிடையாது. பிறகு கொஞ்சம்-கொஞ்சமாகப் பெரிதாகிக் கொண்டே செல்லும். அஸ்திவாரம் போடப்பட்டது என்றால் எவ்வளவு சென்டர்கள் திறக்கப்பட்டுள்ளன! எவ்வளவு பேர் சோழி போன்ற நிலையிலிருந்து வரம் போல் ஆகின்றனர்! செய்பவர்களுக்குத் தான் அதிக நன்மை. அநேகருடைய நன்மைக்காகத் தான் மருத்துவமனை அல்லது கல்லூரிகள் திறக்கப்படுகின்றன. இவை கூட அதுபோலத் தான், வெளியில் போர்டு எழுதி வைப்புகள். 21 பிறவிகளுக்கு ஆரோக்கியம் மற்றும் செல்வத்திற்கான கிளினிக் என்று எழுதி வைப்புகள். இந்தியில் சொல்வார்கள், 100 சதவிகிதம் பவித்திரதா, சுகம்-சாந்திக்கான மருத்துவமனை (சிகிச்சாலயம்) ஆனால் குழந்தைகளிடம் சேவை செய்வதற்கான ஆர்வம் இல்லை. குடும்பம் முதலியவற்றின் வலை சிலந்தி வலை எனச் சொல்லப்படுகின்றது. வலையில் தாங்களே சிக்கிக் கொள்கின்றனர். பாபா வந்து இராவணன் என்ற சிலந்தி வலையில் இருந்து வெளிக்கொண்டு வருகிறார். சத்யுகத்தில் இதுபோல் சொல்ல மாட்டார்கள். இங்கும் (இந்த உலகில்) கூடத் தாங்களே தங்களின் வலையில் சிக்கி உயிரை விடுகின்றனர். இதுவே இராவண ராஜ்யம். முழு சிருஷ்டியிலும் எவ்வளவு பெரிய-பெரிய இராவணனின் வலைகள்! அனைவரும் சோகவனத்தில் அமர்ந்துள்ளனர். இந்த இராவணனின் வலையில் சாது-சந்நியாசிகள் முதலிய அனைவரும் சிக்கிக் கொண்டுள்ளனர். இப்போது பாபா சொல்கிறார், இந்த அனைத்தையும் மறந்து தன்னை ஆத்மா என நிச்சயம் செய்யுங்கள். மேலும் அனைவருக்கும் இதே வழியைச் சொல்லிக் கொண்டே இருங்கள். இந்த சிருஷ்டிச் சக்கரத்தின் ரகசியத்தை வேறு யாரும் சொல்ல முடியாது. பாபா சொல்கிறார், இவை அனைத்தையும் விட்டு என்னை மட்டுமே நினைவு செய்யுங்கள். நினைவின் மூலம் தான் உங்களின் அனைத்துப் பாவங்களும் அழிந்து போகும். சுப காரியம் செய்வதில் தாமதம் கூடாது. உதாரணமும் தருகின்றனர், தாமதம் செய்து-செய்தே செத்துப்போகின்றனர். பிறகு போக் (உணவு) படைக்கும் போது அந்த ஆத்மா வருகிறது என்றால் மிகவும் அழுகின்றது. பிறகு நீங்கள் தாமதம் செய்தீர்கள் எனச் சொல்லப்படுகின்றது. இன்று-நாளை எனச் சொல்லிச் சொல்லியே காலன் சாப்பிட்டு விட்டான் (அழைத்துச் சென்று). இப்போது ஞானத்தையோ பெற்றுக் கொள்ள இயலாது. இப்படி-இப்படிப் புகார்கள் தரப்படுகின்றன. அநேகக் குழந்தைகள் சிந்தனை செய்கின்றனர்- நல்லது, நாளை இதைச் செய்வோம் என்று, பிறகு செத்துப் போகின்றனர். அதனால் புரிய வைக்கப்படுகின்றது, மோகத்தை விட்டுவிடுங்கள். லௌகிக் உறவினர்கள் யாரும் உங்களுக்கு நன்மை செய்பவர்கள் அல்லர். இந்த சிவபாபா இப்போது உங்களுக்குக்

குழந்தை ஆகிறார். அவர் சொல்கிறார், என்னை நீங்கள் வாரிசாக ஆக்குவீர்களானால் உங்களுக்கு நான் மிகுந்த சேவை செய்வேன். அதனால் பாபா கேட்கவும் செய்கிறார்-உங்களுக்கு எத்தனைக் குழந்தைகள்? சிவனாகிய என்னை உங்களுடைய குழந்தையாக ஆக்கிக் கொள்வீர்களானால் 21 பிறவிகளுக்கு மிகப்பெரும் செல்வந்தராக ஆகிவிடுவீர்கள், கன்யாவோ தனது வீட்டுக்குப் போய்விடுவார். குழந்தைக்காக எவ்வளவு தொந்தரவுகள் நடைபெறுகின்றன! குழந்தை இல்லை என்றால் இரண்டாவது, மூன்றாவது திருமணம் கூடச் செய்து கொள்கின்றனர். பாபா சொல்கிறார், அந்த லௌகிக் குழந்தைகளோ உங்களுக்கு எந்த ஒரு சேவையும் செய்ய மாட்டார்கள். இந்த ஒருவர் தான் அனைவருக்கும் குழந்தையாக ஆகிறார். முற்றிலும் அனைவருக்கும் செல்வச் செழிப்பை உண்டாக்குவதற்காக. ஆனால் அநேகர் பயப்படுகிறார்கள், அனைத்தையும் கொடுக்க வேண்டியிருக்குமோ, என்னவாகுமோ? என்று. பாபா சொல்கிறார், தங்களுடைய குழந்தைகள் முதலானோரின் பராமரிப்பை கவனிக்கத்தான் வேண்டும். ஆனால் நினைவு- இந்தக் குழந்தையை (சிவபாபாவை) நினைவு செய்யுங்கள். இவரோ உங்களை அன்புக் குழந்தையாக ஆக்கி விடுவார். காசியின் கோவிலில் போய்த் தங்களை பலியிட்டுக் கொள்கின்றனர். சிவனுக்கு இதுபோல் பலியாவதால் ஜீவன்முத்தி கிடைக்கும் என நினைக்கின்றனர். எங்குள்ள விஷயத்தை எங்கே கொண்டு சென்றுள்ளனர்! நீங்கள் இந்தக் குழந்தை மீது பலியாவீர்களானால் (அர்ப்பணம்) உண்மையில் இது இங்குள்ள விஷயம். இவர் உங்களுக்கு மிகுந்த சேவை செய்வார். சொர்க்கத்தில் மாளிகை கொடுத்து விடுவார். அந்தக் குழந்தைகளோ எதையுமே செய்யாது. செய்தால் பிராமணர் முதலானோருக்கு உணவு தருவார்கள். மனிதர்கள் தான-புண்ணியம் செய்கிறார்கள் என்றால் தங்களுக்காகவே செய்கின்றனர். ஆக, இந்த மருத்துவமனை திறப்பது என்பது எவ்வளவு புண்ணிய காரியம்! பணக்காரர்களோ 10-15 மருத்துவமனைகள் திறந்து வைக்க முடியும். இந்தப் பைசா முதலிய அனைத்தும் அழிந்து போகும். நீங்கள் வாடகைக்குக் கட்டடம் எடுத்து 50 ஆயிரத்தில் 50 மருத்துவமனைகள் திறந்து வைப்புகள். பிறகு அவர்கள் தாங்களாகவே தங்கள் காலில் நின்று கொள்வார்கள். பாபா எவ்வளவு சகஜ யுக்திகள் சேவைக்காக சொல்கிறார்! கங்கைக் கரையில் போய் சேவை செய்யுங்கள். தங்கள் முதுகில் (போர்டு) எழுதி வைத்து இந்த பாபாவின் அறிமுகம் கொடுங்கள். தாங்களாகவே படித்துக் கொண்டிருப்பார்கள். தேக அபிமானத்தை விட்டுவிட வேண்டும். யாரேனும் பணக்காரர் இதுபோல் செய்தால் அனைவரும் சொல்வார்கள், ஆஹா! இவர்களுக்கு தேக அபிமானம் முற்றிலும் இல்லை என்று. பாபாவின் அறிமுகம் கொடுக்க வேண்டும். பாபா சொர்க்கத்தைப் படைப்பவர். பிறகு நாம் நரகத்தில் ஏன் இருக்கிறோம்? இப்போது பாபா வந்துள்ளார்- சொல்கிறார், தேகத்தின் அனைத்து சம்பந்தங்களையும் விட்டுவிட்டு என்னை நினைவு செய்யுங்கள். பாரதம் சொர்க்கத்திலிருந்து நரகமாக எப்படி ஆனது? லட்சுமி-நாராயணர் 84 பிறவிகளை எப்படி எடுத்தனர்? நீங்கள் வருவீர்களானால் நாங்கள் உங்களுக்குக் கதை சொல்வோம். அப்போது அநேகர் ஒன்றுகூடுவார்கள். பதீத பாவனி என கங்கையையும் சொல்கிறார்கள் என்றால் யமுனாவையும் சொல்கின்றனர். நல்லது, கங்கை பதீத பாவனி என்றால் ஒன்றைப் பிடித்துக் கொள்ளுங்களேன்.

இப்போது குழந்தைகள் நீங்கள் டிராமாவைப் பற்றி அறிந்து கொண்டு விட்டீர்கள் என்றால் பிறகு மற்றவர்களுக்குச் சொல்லிப் புரிய வைக்க வேண்டும். மற்றவர்களுக்கு ஒளி தரவில்லை என்றால் இவர் களுடைய புத்தியில் ஒளி இருக்கிறது என்று யார் சொல்வார்கள்? சர்ஜன் இஞ்செக்ஷன் போட முடியவில்லை என்றால் அவரை சர்ஜன் என்று யார் சொல்வார்கள்? குழந்தைகள் உங்களுக்கு முழு ஒளி கிடைத்து விட்டது. 84 பிறவிகளின் ரகசியம் புத்தியில் உள்ளது. நீங்கள் இந்த டிராமாவையும் நடிகர்களின் நடப்பையும் பற்றி அறிந்திருக்கிறீர்கள். நாடகத்தின் உயர்ந்ததிலும் உயர்ந்த பாகம் பாபாவுடையது. குழந்தைகளுடன் பாகத்தை நடிக்கின்றனர். நீங்கள் பாரதத்தை சொர்க்கமாக ஆக்குகிறீர்கள். ஆனால் மறைவாக (குப்தமாக), வெளியில் தெரியாதவாறு, அகிம்சாவதிகளாக சிவசக்தி சேனையாக இருக்கிறீர்கள். அவர்களின் அனைத்து விஷயங்களும் உலகாயத ரீதியிலானவை. எவ்வளவு பேர் கும்ப மேளாவிற்குச் செல்கின்றனர்! இங்கே உலகாயத விஷயங்கள் எதுவும் கிடையாது. நீங்கள் அமரும் போதும், எழும் போதும், நடமாடும் போதும் நினைவு யாத்திரையில் இருக்கிறீர்கள். நினைவினால் நீங்கள் பாவனமாகிறீர்கள். பாபா சொல்கிறார், நீங்கள் கர்மம் செய்யும் சமயத்திலும் சிவபாபாவை நினைவு செய்யுங்கள். அவர்கள் பிறகு அனைத்திலும் பரமாத்மா இருப்பதாகச் சொல்லி விடுகின்றனர். வித்தியாசம் ஆகிவிடுகிறது இல்லையா? பாபா சொல்கிறார், எங்கே இருந்த போதும் என்னை நினைவு செய்யுங்கள். பிறகு சேவையும் செய்ய வேண்டும். கோவில்களுக்கு அநேக பக்தர்கள் செல்கின்றனர். இந்தச் சித்திரத்தை முதுகில் தொங்க விடுங்கள். பாபாவின் அறிமுகம் கொடுத்துக் கொண்டே இருங்கள். யுக்திகளோ அநேகம் சொல்கிறார். மயானத்தில் சென்று புரிய வைப்புகள்.

நிராகார் தந்தையின் மகிமை மற்றும் ஸ்ரீகிருஷ்ணரின் மகிமை. இப்போது சொல்லுங்கள், கீதையின் பகவான் யார்? உடன் சித்திரம் இருக்க வேண்டும். நீங்கள் நிறைய சேவை செய்ய முடியும். பெண்கள் செய்தாலும் யாரேனும் குமாரிகள் செய்தாலும் மிகப்பெரிய சௌபாக்கியம்! கன்யாவோ அனைவரைக் காட்டிலும் நல்லவர்கள். கன்யாக்களின் கன்னையா பாபா நிராகார். கன்னையாவாகக் கிருஷ்ணர் இருக்க வில்லை. இவர் தந்தையாவார். பாபாவுக்கு சிந்தனை வருகின்றது, குழந்தைகளுக்கு எப்படி கற்பிப்பது என்று. கல்பத்திற்கு முன்பும் கூட டிராமாவின்படி இதுபோல் தான் சொல்லிப் புரிய வைத்திருந்தேன், பிறகு இப்போது புரிய வைக்கிறேன். ஆக, நீங்களும் கூடக் குருடர்களுக்கு ஊன்றுகோலாக ஆகவேண்டும். எந்தக் குழந்தைகளுக்கு அறிமுகம் கிடைக்கிறதோ, அவர்கள் பிறகு மற்றவர்களை அழைத்து வருகின்றனர். அதற்கும் கூட புண்ணியம் உள்ளது. தங்களிடம் கணக்கு வையுங்கள். எவ்வளவு செய்கிறீர்களோ, அதற்குரிய பலனோ கிடைக்கும் இல்லையா? யாரையாவது அழைத்து வருகிறார்கள் என்றால் அவர்களுக்கும் கூட அதிக நன்மை ஏற்பட்டு விடுகின்றது. இந்தத் தொழிலில் குழந்தைகளுக்கு மிகுந்த கவனம் வேண்டும். சேவை செய்யவில்லை என்றால் என்ன கிடைக்கும்? சேவை, சேவை, சேவை! நீங்கள் சொல்லவும் செய்கிறீர்கள்- நாங்கள் கடவுளின் சேவையில் இருக்கிறோம். வீட்டின் சேவையையும் கூட செய்யுங்கள்.

பாபா படிப்பினை தருகிறார், குழந்தைகளை ஒருபோதும் விகாரத்தில் போகவிடக் கூடாது. அவர்கள் உங்கள் கட்டளையை ஏற்றுக் கொள்ளவில்லை என்றால் சொல்படி கேட்காதவர்களாக ஆகின்றனர். அவர்களுக்குப் பணம் கொடுத்தீர்கள், அவர்கள் அதை வைத்துப் பாவகாரியம் செய்தார்கள் என்றால் அதற்கான தண்டனை உங்கள் தலை மீது வந்து விடும். பாபாவோ அறிவுரை தருகிறார் இல்லையா? ஆனால் அநேகர் செய்துவிட்டுப் பின்னால் சொல்கின்றனர். ஆக, குழந்தைகளுக்கு சேவைக்காக அநேக விதமான யுக்திகள் சொல்கிறார். குழந்தைகளாகிய நீங்கள் இதே தொழிலைச் செய்ய வேண்டும். இரயிலில் கூட இதே சேவையைச் செய்து கொண்டே இருங்கள். அப்போது பாபாவும் குஷியடைவார், மேலும் 21 பிறவிகளுக்கு சதா சுகத்திற்கான ஆஸ்தி கிடைத்து விடுகின்றது. நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) மாயா மிகப்பெரிய வலையை விரித்துள்ளது. இப்போது பாபாவின் நினைவு மூலம் அந்த வலையிலிருந்து வெளிவர வேண்டும். சுபகாரியத்தில் ஈடுபட வேண்டும். எந்த ஒரு தேகதாரியின் வலையிலும் சிக்கிக் கொள்ளக் கூடாது. அனைவரிடமிருந்தும் மோகத்தை நீக்கிவிட வேண்டும்.
- 2) ஞானத்தின் ஒளி கிடைத்துள்ளது. அதை அனைவருக்கும் கொடுக்க வேண்டும். தேக அபிமானத்தை விட்டு விதவிதமான யுக்திகள் மூலம் சேவை செய்ய வேண்டும். குருடர்களுக்கு ஊன்றுகோல் ஆகவேண்டும்.

வரதானம் : திட (மாறாத) உறுதிமொழி மூலம் கவனக்குறைவு என்ற லாஸ் (பிடிப்பு இல்லாத) ஸ்க்ருவை டைட் (இருக்கமாக) செய்யக் கூடிய தீவிர புருஷார்த்தி ஆகுக.

உறுதிமொழியில் தளர்ச்சி (லாஸ்) இருப்பதற்கான மூல காரணம்-கவனக்குறைவு. எப்படி எவ்வளவு தான் பெரிய மெஷினரி இருந்தாலும் ஒரு சின்ன ஸ்க்ரு லாஸாக ஆகிவிட்டால் மெஷின் முழுவதையுமே பயனற்றதாக ஆக்கி விடுகின்றது. அதுபோல் உறுதிமொழியை நிறைவேற்றுவதற்காக பிளான் மிகவும் நல்லதாகச் செய்கிறீர்கள், புருஷார்த்தமும் செய்கிறீர்கள். ஆனால் புருஷார்த்தம் அல்லது பிளானை பலவீனமாக ஆக்கக் கூடிய ஸ்க்ரு ஒன்று தான்-கவனக்குறைவு. அது புதுப்புது ரூபத்தில் வருகின்றது. இந்த லாஸ் ஸ்க்ருவை டைட் செய்யுங்கள். நான் பாபாவுக்கு சமமாக ஆகியே தீர வேண்டும்-இதே திட சங்கல்பத்தின் மூலம் தீவிர புருஷார்த்தி ஆகிவிடுவீர்கள்.

சுலோகன் : எல்லையற்ற வைராக்கிய விருத்தி தான் சமயத்தின் சமீபத்திற்கான அஸ்திவாரமாகும்.